

Suppliment tal-Gazzetta tal-Gvern ta' Malta, Nru. 19,512, 15 ta' Diċembru, 2015
Taqsim A

MALTA

ATT Nru XL tal-2015

ATT maħruġ b'liġi mill-Parlament ta' Malta.

ATT biex jemenda l-Att dwar Kunsilli Lokali.

ACT No. XL of 2015

AN ACT enacted by the Parliament of Malta.

AN ACT to amend the Local Councils Act.

Nagħti l-kunsens tiegħi.

(L.S.)

**MARIE LOUISE
COLEIRO PRECA
President**

15 ta' Dicembru, 2015

ATT Nru XL tal-2015

ATT biex jemenda l-Att dwar Kunsilli Lokali, Kap. 363.

IL-PRESIDENT, bil-parir u l-kunsens tal-Kamra tad-Deputati, imlaqqgħa f'dan il-Parlament, u bl-awtorità tal-istess, harget b'ligi dan li ġej:-

1. (1) It-titolu fil-qosor ta' dan l-Att hu l-Att tal-2015 li jemenda l-Att dwar Kunsilli Lokali, u dan l-Att għandu jinqara u jinftiehem haġa waħda mal-Att dwar Kunsilli Lokali, hawnhekk iżjed 'il quddiem imsejjah "l-Att prinċipali".

Titolu fil-qosor
u bidu fis-sehħ.

Kap. 363.

(2) Id-dispożizzjonijiet ta' dan l-Att għandhom jidhlu fis-sehħ f'dik id-data li l-Ministru responsabbli għall-Gvern Lokali jista' b'ordni fil-Gazzetta jistabilixxi u dati differenti jistgħu jiġu stabbiliti dwar artikoli jew subartikoli differenti u dwar skopijiet differenti ta' dan l-Att.

2. L-artikolu 8 tal-Att prinċipali għandu jiġi emendat kif ġej:

Emenda tal-
artikolu 8 tal-
Att prinċipali.

(a) fis-subartikolu (1) tiegħu, il-kliem "kull erba' snin" għandhom jiġu sostitwiti bil-kliem "kull hames snin";

(b) l-ewwel proviso tas-subartikolu (1) tiegħu għandu jiġi sostitwit b'dan li ġej:

"Izda:

(a) l-elezzjonijiet għall-kunsillieri li għandhom isiru wara l-11 ta' April, 2015 għandhom isiru fis-sena 2019 u għandhom, kemm jista' jkun possibbli, isiru fl-istess ġurnata tal-

A 1452

elezzjoni għall-Membri tal-Parlament Ewropew li ssir skont l-Att dwar Elezzjonijiet għall-Parlament Ewropew;

(b) il-kunsilliera kollha li jkunu qed jokkupaw il-kariga tagħhom, minnufih wara l-pubblikazzjoni tar-rizultat tal-elezzjoni tal-kunsilliera li tkun saret fil-11 ta' April, 2015, għandhom, ukoll jekk dawn ġew eletti f'elezzjoni barra minn dik li saret fil-11 ta' April, 2015, jibqgħu fil-kariga tagħhom sakemm issir elezzjoni oħra tal-kunsillieri skont dan il-proviso;

(ċ) meta f'xi hin qabel ma tinzamm elezzjoni tal-kunsilliera fl-2019 jiġi xolt kunsill lokali, għandha tinzamm elezzjoni tal-kunsilliera fil-lokalità ta' dak il-kunsill hekk xolt qabel l-2019 minkejja d-dispożizzjonijiet tal-paragrafu (a) ta' dan il-proviso:";

(ċ) it-tieni proviso tiegħu għandu jiġi sostitwit b'dan li ġej:

"Izda wkoll il-Prim Ministru jista' jipposponi l-elezzjoni tal-Kunsilli Lokali jew l-elezzjoni tal-kunsilliera li tkun ser issir wara li jkun xolja Kunsill Lokali b'perjodu ta' mhux aktar minn sena jekk matul dak il-perjodu tkun ser issir elezzjoni għall-Membri tal-Parlament Ewropew, l-Elezzjoni Ġenerali jew referendum, u dan unikament sabiex l-elezzjonijiet tal-Kunsilli Lokali jkunu jistgħu jsiru fl-istess ġurnata tal-elezzjoni għall-Membri tal-Parlament Ewropew jew l-Elezzjoni Ġenerali.

Emenda tal-
artikolu 32 tal-
Att prinċipali.

ġej:

3. L-artikolu 32 tal-Att prinċipali għandu jiġi emendat kif

(a) fil-paragrafu (ċ) tas-subartikolu (1) tiegħu, minflok il-kliem "ta' membru parlamentari:" għandhom jidhlu l-kliem "ta' membru parlamentari.", u l-proviso tiegħu għandu jiġi mhassar; u

(b) minnufih wara s-subartikolu (1) tiegħu għandu jizdied is-subartikolu ġdid li ġej:

"(1A) L-onorarju tas-Sindku għandu jkun meqjus bhala dħul għall-finijiet tal-Att dwar is-Sigurtà Soċjali:

Kap. 318.

Iżda, is-Sindku jista' jagħżel li dak l-onorarju ma jkunx meqjus bhala dhul għall-finijiet tal-Att dwar is-Sigurtà Soċjali u dik l-għażla tista' tiġi eżerċitata wkoll b'referenza għal żmien li jippreċedi d-dhul fis-sehħ ta' dan is-subartikolu u wkoll jekk fiż-żmien meta tiġi eżerċitata l-għażla l-persuna li teżerċitaha ma tkunx għadha tokkupa l-kariga ta' Sindku."

4. L-artikolu 44 tal-Att prinċipali għandu jiġi emendat kif ġej:
- (a) in-nota marginali tiegħu għandha tiġi sostitwita bil-kliem li ġej "Dhul tal-pubbliku għal-laqgħat u xandir fuq l-*internet*"; u
- (b) fis-subartikolu (1) tiegħu, minnufih wara l-kliem "miftuħa għall-pubbliku" għandu jiżdied il-kliem "u għandha tiġi mxandra fuq l-*internet* b'mod awdjoviziv fuq is-sit elettroniku tal-Kunsill".
5. Fis-subartikolu (6) tal-artikolu 47A tal-Att prinċipali, il-kliem "erba' snin" għandhom jiġu sostitwiti bil-kliem "hames snin" u minflok il-kliem "hames persuni eletti." għandhom jidhlu l-kliem "hames persuni eletti:" u minnufih wara għandu jiżdied dan il-proviso ġdid li ġej:
- "Iżda l-elezzjonijiet tal-Kumitati Amministrattivi tal-komunitajiet għandhom, kemm jista' jkun possibbli, isiru fl-istess ġurnata bhal dik tal-elezzjonijiet tal-Kunsilli Lokali u d-dispożizzjonijiet tal-ewwel proviso tas-subartikolu (1) tal-artikolu 8 għandhom *mutatis mutandis* japplikaw għall-Kumitati Amministrattivi."
6. Fis-subartikolu (2) tal-artikolu 72 tal-Att prinċipali, il-kliem "sal-Għaxar Skeda" għandhom jiġu sostitwiti bil-kliem "sad-Disa' Skeda".
7. L-Għaxar Skeda li tinsab mal-Att prinċipali għandha tithassar.

Emenda tal-artikolu 44 tal-Att prinċipali.

Emenda tal-artikolu 47A tal-Att prinċipali.

Emenda tal-artikolu 72 tal-Att prinċipali.

Thassir tal-Għaxar Skeda tal-Att prinċipali.

A 1454

Mgħoddi mill-Kamra tad-Deputati fis-Seduta Nru 338 tad-9 ta' Diċembru, 2015.

ANĠLU FARRUGIA
Speaker

RAYMOND SCICLUNA
Skriivan tal-Kamra tad-Deputati